

## It-Tnejn

### It-Tielet ġimgħa tas-salterju

**V.** O Alla, ejja eħlisni.

**R.** Mulej, fittex ġħinni.

Glorja. Kif kien mill-bidu. Hallelujah.

#### **INNU**

1.

Alla kbir, int fridt fil-bidu  
l-ilmijiet ta' fuq minn t'isfel,  
u waqqaft filġħoli s-sema,  
l-art u l-baħar taħt riglejna.

2.

Is-smewwiet bid-dwal żejjinthom,  
lejl u nhar iwennsu l-bniedem;  
niżlu x-xmajjar mill-muntanji,  
l-art isaqqu w l-ġħomma jtaffu.

3.

Uri magħna t-tjieba tiegħek,  
sawwab fuqna d-dawl tal-grazzja,  
biex id-dnub li kien jassarna  
ma jergax fid-dlam jixħetna.

4.

Imla l-fidi tagħna b'dawlek  
ħa nferrxuh kull ħin madwarna,  
nikxfu l-qerq u nuru x-xibka  
li jonsbilna l-ġħadu ħajjen.

5.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Faraġ tagħna. Amen.

#### **SALMODIJA**

**Ant. 1** Għajnejna dejjem lejn il-Mulej, sa ma jkollu ħniena minna.

**L-Ġħid:** Il-Mulej ikun id-dawl tiegħek għal dejjem, Alla tiegħek ikun il-glorja tiegħek, hallelujah.

#### **Salm 122 (123)**

Lejk nerfa' għajnejja, \*  
int li tgħammar fis-smewwiet. –

Ara, bħal għajnejn il-qaddejja lejn id sidhom; \*  
bħal għajnejn il-qaddejja lejn id sidtha;  
hekk għajnejna lejn il-Mulej, Alla tagħna, \*  
sa ma jkollu ħniena minna.

Ħenn għalina, Mulej, ħenn għalina, \*  
għax mitmugħa sax-xaba' bit-tagħjir.  
Imxebbgħa għall-aħħar ruħna \*  
biż-żebliħ ta' l-għonja, bit-tagħjir tal-kburin.

**Ant.** Għajnejna dejjem lejn il-Mulej, sa ma jkollu ħniena minna.

**Ant. 2** L-għajnuna tagħna f'isem il-Mulej li għamel is-sema u l-art.

**L-Għid:** Ix-xibka tqa ttgħet, u aħna ħrabna, hallelujah.

### **Salm 123 (124)**

Li ma kienx il-Mulej magħna \*  
- ħa jgħid hekk Izrael -  
li ma kienx il-Mulej magħna, \*  
meta qamu għalina n-nies,  
ħajjin kienu jibilgħuna, \*  
meta nxtegħlu bl-għadab għalina.

L-ilma kien jgħarraqna, \*  
il-wied kien jgħaddi minn fuqna;  
minn fuqna kien jgħaddi \*  
mewġ ta' ilma qawwi.

Imbierrek il-Mulej, \*  
li ma telaqniex priża għal snienhom.  
Ħajjitna bħal għasfur ħelset  
mix-xbiek tan-nassaba. \*  
Ixx-xibka tqattgħet, u aħna ħrabna.

L-għajnuna tagħna f'isem il-Mulej, \*  
li għamel is-sema u l-art.

**Ant.** L-għajnuna tagħna f'isem il-Mulej li għamel is-sema u l-art.

**Ant. 3** Alla ddestinana li nkunu għalih ulied adottivi permezz ta' Ibnu.

**L-Għid:** Meta nintrefa' 'l fuq mill-art, jiena niġbed il-bnedmin kollha lejja,  
hallelujah.

### **Kantiku (Ef 1,3-10)**

Imbierrek Alla u Missier Sidna Ġesù Kristu, \*  
li mliena b'kull xorta ta' barka spiritwali,  
fis-smewwiet, fi Kristu.

Hekk hu għazilna fih, †  
sa minn qabel il-ħolqien tad-dinja, \*

biex inkunu qaddisa u bla tebgħa  
quddiemu fl-imħabba;

iddestinana li nkunu għalih ulied adottivi †  
permezz ta' Ġesù Kristu, \*  
skond ma għoġob lir-rieda tiegħu,

għat-tifhir tal-glorja tal-grazzja tiegħu, \*  
li biha mliena fl-Għażiż tiegħu.

Fih aħna għandna l-fidwa, bid-demmm tiegħu, \*  
il-maħfra tad-dnubiet,

skond l-għana tal-grazzja tiegħu, \*  
li biha fawwarna fl-għerf u l-għaqal kollu:

hu għarrafna l-misteru tar-rieda tiegħu, †  
skond il-pjan li għoġbu jfassal fih minn qabel, \*  
u li kellu jseħħ meta tasal il-milja taż-żminijiet:

jiġifieri, li kollox jingabar taħt Ras waħda, li hu Kristu, \*  
kull ma hu fl-art u kull ma hu fis-sema.

**Ant.** Alla ddestinana li nkunu għalih ulied adottivi permezz ta' Ibnu.

### **LEZZJONI QASIRA Ġak 4,11-12**

Toqogħdux tqassu fuq xulxin, ħuti. Min iqassas fuq ħuh u jiġġudika lil ħuh, dan ikun qiegħed iqassas fuq il-liġi u jiġġudika l-liġi; imma jekk inti tiġġudika l-liġi, ma tkunx qiegħed tagħmel dak li trid il-liġi, imma ssir imħallef. Wieħed biss huwa dak li jagħmel il-liġi, wieħed biss l-imħallef: dak li għandu s-setgħa jehles u jeqred. Int min int biex tiġġudika 'l haddieħor?

### **RESPONSORJU QASIR**

**R.** Mulejja, salvani, \* Għax dnibt kontra tiegħek. Mulejja.

**V.** Jien għedt: Ħenn għalija, Mulej. \* Għax dnibt kontra tiegħek.  
Glorja. Mulejja.

**Ant. tal-kant. ta' Marija** Infaħħru l-kobor tal-Mulej, għax Alla xeħet għajnejh fuq iċ-ċokon tiegħi.

Ruħi tfaħħar il-kobor tal-Mulej, \*  
u l-ispirtu tiegħi jifraħ f'Alla s-Salvatur tiegħi,  
għax hu xeħet għajnejh  
fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjaħli hienja.  
Għax is-Setgħani għamel miegħi ħwejjeġ kbar; \*  
qaddis hu l-isem tiegħu.

Il-ħniena tiegħu tinfirex f'kull żmien \*  
fuq dawk li jibżgħu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżel is-setgħana minn fuq it-tron tagħhom, \*  
u għolla ċ-ċkejknin.  
Mela b'kull ġid lil min hu bil-ġuħ, \*  
u l-għonja bagħathom 'il barra b'xejn.

Ħa ħsieb Izrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nisl u għal dejjem.

### **Glorja ...**

**Ant. tal-kant. ta' Marija** Infaħħru l-kobor tal-Mulej, għax Alla xeħet għajnejh fuq iċ-ċokon tiegħi.

### **PREĊI**

Kristu jrid iwassal lill-bnedmin kollha għas-salvazzjoni. Nitolbuh b'qalb sinciera u ngħidulu:

*Mulej, iġbed il-bnedmin kollha lej.*

Imbierek int, Mulej, li b'demmek l-għaziż fdejtna mill-jasar tad-dnub:

- aġħtina l-ħelsien tal-glorja ta' wlied Alla.

Kattar il-grazzja tiegħek fuq l-Isqof tagħna u l-Isqfijiet kollha tad-dinja:

- għin hom jamministraw il-misteri tiegħek bil-ferħ u l-ħeġġa.

Agħmel li dawk li qegħdin ifittxu l-verità jsibuha:

- dawwalhom biex jibqgħu jħabirku dejjem għaliha.

Mulej, kun l-għajnuna ta' l-iltiema, tar-romol, u ta' dawk li ma

għandhom 'il ħadd fid-dinja:

- aġħmel li jħossuk magħhom fil-qrib u jingħaqdu dejjem iżjed miegħek.

Uri tjubitek lil ħutna l-mejtin u sejħilhom fil-belt tas-sema:

- hemmhekk, flimkien mal-Missier u ma' l-Ispirtu s-Santu, int għad tkun kollox f'kollox.

### **Missierna**

#### **Talba**

O Alla, int jistħoqqlok li nxandruk bħala d-dawl li qatt ma jigi nieqes; issa li wassalna f'din is-siegħa tal-ġurnata, nitolbuk biex tibqa' turina d-dawl tiegħek fid-dlam tal-lejl li ġej fuqna, u biex fil-ħniena tiegħek taħfrilna l-ħtijiet li bihom illum inqasniek. B'lbnek.

### **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.  
**Amen.**